

سعودی عرب کی حمایت کیوں

تحریر: جناب رانا شفیق خاں پسروری

پاکستان کے سیاسی و عسکری رہنماؤں نے بیک زبان سعودی عرب کی مکمل حمایت کا اعلان کرتے ہوئے اپنے تمام وسائل مہیا کرنے کا پُرزو رعنیدہ دیا ہے۔ اس پر پاکستان کی غالب ترین اکثریت نے خوشی کا اظہار کیا ہے، حتیٰ کہ حکومتی پارٹی کے ساتھ ساتھ بڑی اپوزیشن پارٹی نے بھی اس حکومتی اعلان و اقدام کو سراہا ہے، جبکہ بعض افراد اور مخصوص پس منظر رکھنے والے طبقے کی طرف سے منفی تاثرات ابھارے جا رہے ہیں۔ جو افراد سعودی عرب کی مکمل حمایت کے حکومتی اعلان پر تحفظات کا اظہار کر رہے ہیں وہ کھل کر سعودی عرب کی مخالفت کرنے کی بجائے، اس کو دوسرا ممالک میں مداخلت کہہ کر اس کے خطرناک اثرات کا روتوارو تے دھکائی دیتے ہیں۔ ایسے لوگوں کو سمجھنا چاہیے کہ لڑائی سعودی عرب اور یمن کے درمیان نہیں ہو رہی، بلکہ جن باغیوں پر سعودی عرب (تھک آ کر) حملہ آور ہوا ہے۔ وہ باغی، حکومت یمن کے بھی دشمن ہیں اور ان کی حیثیت تقریباً وہی ہے جو پاکستان میں موجود ان مسلح گروہوں کی ہے جو پاکستان میں تخریب کار اور دہشت گرد قرار دیئے جاتے ہیں۔ یمن کے ان باغیوں کے علاوہ یمنی عوام کی اکثریت نے تو سعودی اقدامات کی نہ صرف تحسین کی ہے بلکہ انہیں نجات کا باعث قرار دیا ہے۔ یمن کے حوثی قبائل کی فرقے یا مسلک کی شناخت کی بجائے اپنے قبائل کے نام سے سامنے آئے ہیں۔ یہاں طرح کے باغی ہیں جس طرح کے باغی سری لنگا میں تامل نائیگر رہتے۔

پاکستان کے وہ افراد بہت زیادتی کر رہے ہیں جو اس بغاوت کو شیعہ بغاوت کا نام دے کر سعودی عرب کے خلاف ذہن بنانے کی خاطر، اس کو شیعہ سنی لڑائی بنانے پر مشتمل ہیں اور پاکستان میں (سعودیہ کی حمایت کے جواب میں) ایران کی مداخلت کا خدشہ ابھار رہے ہیں۔ ایسے لوگوں کی عقل و فہم کو کیا ہوا ہے؟ وہ کیوں پاکستان میں فرقہ و رانہ فسادات کی راہ ہموار کرنا چاہتے ہیں؟ کیا وہ ملک کے باغیوں کو فرقہ واریت کے لبادہ پہنانا ضروری جانتے ہیں؟ انہیں طالبان کی دہشت گردی کے خلاف پاکستانی افواج کے اقدامات کے

وقت ان طالبان کے مسلک کی وابستگی کا ذکر تو یاد نہ رہا کہ باغی کی بغاوت اور دہشت گردی کی دہشت گردی کو دیکھا جاتا ہے، فقہی وابستگی کو نہیں! میں کے حوثی قبائل سے تعلق رکھنے والے سارے افراد شیعہ نہیں کھلا تے اور جو ہیں وہ بھی ہمارے شیعہ احباب کے مسلک اور فقہی وابستگی سے بہت الگ اور بہت دور ہیں۔ حوثی قبائل کے اکثر لوگ انہی قرامطہ کی اولاد ہیں جنہوں نے عباسی حکمران ملتغی باللہ کے دور 317 ہجری میں بیت اللہ (خانہ کعبہ) پر حملہ کر کے بیت اللہ کے دروازے اکھاڑ لیے، غلاف کعبہ اور حجر اسود چوری کر کے میں لے گئے تھے (جنہیں بعد ازاں واپس لا کر بیت اللہ میں نصب کیا گیا تھا) میں میں شیعہ کھلانے والوں کی اکثریت زیدی شیعہ ہے، جن کا ہمارے اور ایران کے اشنا عشری شیعہ سے بہت زیادہ اختلاف ہے، بلکہ زیدی شیعہ تو سنی مسلمان کے زیادہ قریب ہیں۔ میں میں شیعہ سنی کا کوئی جھگڑا نہیں، یہ معاملہ خالصتاً میں کے اقتدار پر قبضہ کرنے کے بعد سعودی عرب اور بالخصوص ججاز مقدس پر تسلط کا معاملہ ہے (اور کچھ نہیں!)

سعودی عرب صرف ایک عام ملک یا پاکستان کا دوست ملک ہی نہیں، دنیا بھر کے مسلمانوں کی مقدس سر زمین بھی ہے۔ ججاز مقدس کی یہ مقدس دھرتی، مسلمانوں کے لیے مرکز ایمان اور محور عقیدت و محبت بھی ہے، کوئی گیا گزر اسلام بھی ایسا نہ ہوگا جو مکہ و مدینہ کی حرمت و تحفظ پر اپنے سب کچھ قربان کرنا اپنے لیے باعثِ فخر نہ جانتا ہو۔ مکہ و مدینہ کی زیارت توہر ایک مسلمان کے لیے دنیا کی سب سے عظیم سعادت ہے، جنہوں نے زیارت نہیں کی وہ زیارت کے لیے ترستے رہتے ہیں اور جو کر چکے ہیں وہ پھر زیارت کرنے کو تڑپتے رہتے ہیں۔ ججاز مقدس کی گلیوں کی خاک آنکھوں کا سرمہ، کوئی اس مقدس سر زمین کی طرف ٹیزی می آنکھ سے دیکھے، ہم کبھی گوار نہیں کر سکتے۔۔۔ معاملہ صرف ارض مقدس کے تقدس و حرمت اور اس کے تحفظ تک ہی محمد و نبی، معاملہ تو یہ بھی ہے کہ سعودی عرب تہائی کے اس دور میں پاکستان کا مخلاص ترین اور بے لوث دوست، محبت اور سب سے بڑا مععاون ملک ہے۔ پاکستانی ملک و قوم کے ہر کڑے اور مشکل وقت میں سعودی عرب نے پاکستان کا کھل کر ساتھ دیا ہے۔ سعودی عرب کے حکمران پاکستان کو ہمیشہ اپنا دوسرا گھر کہتے اور امداد و اعانت سے ثابت کرتے رہے ہیں، جب بھی پاکستان پر کوئی ارضی و سماوی آفت آئی، سعودی عرب کے حکمران اور شہری اپنا دل اور باہیں کھول کر آگے بڑھے اور ہمارے دکھلوں کو سکھوں کے جلوے سے ہمکار کر دیا۔ پاکستان 1971ء میں دولخت ہوا تو سعودی عرب کا بوز حاکمر ان (شاہ فیصل شہید) بچوں کی طرح

چکیاں لے لے کر روتا رہا کہ آج اسلام کا قلعہ دوخت ہو گیا ہے۔ پاکستان نے بھارت کے جواب میں چھ ایسی دھماکے کئے تو استعاری طاقتیں اور دنیا کے ممالک نے پاکستان پر پابندیاں لگادیں، سعودی عرب نے کہا تھا کہ گھبرانے کی ضرورت نہیں ہمارے خزانوں کے مٹنے پاکستان کے لیے کھلے ہیں۔ 30 لاکھ افغان مجاہدین کا بوجھ ہو یا ذنیا کی مہنگی ترین سیاچن گلیشیر کی لڑائی کا خرچ، ایف 16 طیاروں کی قیمت ہو یا کہو شہ پلانٹ کے معاملات، محصور پاکستانیوں کی آبادکاری سے لے کر موجودہ دور میں ڈالکی قیمت گرانے کی خاطر خطیر رقم کی فراہمی یا عرصہ دراز تک مفت تیل کی سپلائی، سعودی عرب نے ہر ہر معاملے اور ہر مرحلہ پر پاکستان اور پاکستانیوں کی بے لوث اور بھرپور امداد و اعانت کر کے اپنی محبت اور مخلصانہ دوستی کا مظاہرہ کیا ہے۔

سعودی عرب اور جاز مقدس پر بری نظر رکھنے والے یمن کے راستے، تجزیب کاری اور دہشت گردانہ کارروائیوں کو بڑھا رہے تھے اور بڑھکیں مار رہے تھے کہ ہم مکہ و مدینہ پر قبضہ کر کے چھوڑیں گے۔ ایسے میں سعودی عرب نے اپنی سلامتی اور حریم شریفین کے تحفظ کی خاطر، اپنے دشمنوں اور اپنے پڑوی ملک یمن کے باغیوں کے خلاف (ویگر عرب ممالک کے اتحاد سے) کارروائی کی ہے اور پاکستان کی طرف بھی نگاہ اٹھا کر دیکھا ہے تو پاکستان کو آگے بڑھ کر اپنے مخلص و معاون دوست کے کندھے کے ساتھ کندھا ضرور ملانا چاہیے۔ پاکستان کی سیاسی و عسکری قیادت نے بہت خوب اور برموقع فیصلہ کیا، سعودی عرب کا ساتھ دینے کا فیصلہ، ہر طرح اور ہر لحاظ سے قبل تحسین اور بہترین ہے۔ یہ فیصلہ حب الوطنی کا بھی مظہر ہے اور جاز مقدس کی محبت سے بھر پور بھی ہے۔ خدا نخواستہ اگر مشکل وقت میں آج پاکستان سعودی عرب سے الگ رہتا تو انہیں فرق نہ پڑتا البتہ ہمارا مخلص دوست بھی نا راض ہو جاتا اور پھر (خدا نخواستہ) کسی مشکل مرحلے میں ہم کس کی دوستی کے منتظر ہے؟؟؟

جامع مسجد ابراہیم اہل حدیث دولتالہ تحصیل گو جرخان میں فکر آخوت کا نفرنس

مورخہ 29 اپریل بروز بدھ بعد نماز مغرب جامع مسجد ابراہیم اہل حدیث دولتالہ میں عظیم الشان کا نفرنس منعقد ہوئی۔ کا نفرنس کا آغاز تلاوت قرآن مجید سے ہوا، حمد و نعمت محمد سلیمان معلم جامع نے پیش کی۔ کا نفرنس سے مولانا قطب شاہ اور قاری محمد بنیامین عابد نے خطاب کیا۔ حاضری کے لحاظ سے یہ کا نفرنس انتہائی کامیاب رہی۔ پروگرام کے آخر میں شرکاء کی صیافت کی گئی۔ یاد رہے کہ حافظ عبد الحکان اور ان کے رفقاء نے اس کا نفرنس کے انتظامات کئے۔ اللہ تعالیٰ ان کی اس محنت کو قبول فرمائے۔ آمین